

## ບົດຮຽນ 6 - ການລົງໂທດຂອງຄວາມບາບ

### ການລົງໂທດ ຫລື ວິໄນ?

ໃນບົດຮຽນທີ່ຫ້າພວກເຮົາໄດ້ຮຽນຮູ້ວ່າມະນຸດທຸກຄົນເກີດມາພ້ອມກັບທຳມະຊາດທີ່ເຮັດບາບ ແລະ ມະນຸດທຸກຄົນເປັນຄົນບາບໂດຍຄວາມປະສົງຂອງ ຕົນເອງ. ບັນດາລູກໆ ຂອງເອວາກໍເປັນຄົນບາບ. ພວກເຂົາຕົວະຍົວະ, ໂກງ, ລັກ ແລະ ກຽດຊັງທັງທີ່ບໍ່ໄດ້ຖືກສອນໃຫ້ເຮັດສິ່ງເຫລົ່ານີ້. ຕອນນີ້ພວກເຮົາ ຈະພິຈາລະນາເຖິງຜົນສະທ້ອນທີ່ຮ້າຍແຮງທີ່ບາບນຳມາໃຫ້. ແນ່ນອນ, ມັນມີຜົນສະທ້ອນຕາມທຳມະຊາດຂອງບາບ. ໃນຖານະເປັນເດັກນ້ອຍ ພໍ່ແມ່ຂອງ ພວກເຮົາອາດຈະຕິພວກເຮົາຖ້າພວກເຮົາຕົວະ. ຖ້າພວກເຮົາຖືກຈັບໃນຂະນະລັກເຄື່ອງ, ພວກເຮົາຈະພົບກັບບັນຫາຕາມກົດໝາຍປະເທດພວກເຮົາ. ເຖິງ ຢ່າງໃດກໍຕາມ, ການລົງໂທດບາບແບບເຕັມຮູບແບບແມ່ນຍັງຢູ່ໃນອະນາຄົດ. ພຣະເຈົ້າຊົງເປັນພຣະເຈົ້າອົງບໍລິສຸດ ພຣະພິໂລດຂອງພຣະອົງຕ້ອງມາເທິງທຸກຄົນທີ່ເຮັດໃຫ້ພຣະອົງເສຍພຣະໄທ. ການລົງໂທດຂອງບາບບໍ່ແມ່ນພຽງແຕ່ ພຣະເຈົ້າປະຕິບັດວິໄນກັບພວກເຮົາເທົ່ານັ້ນ. ພຣະເຈົ້າອາດຈະໃສ່ວິໄນດ້ວຍຄວາມຮັກ ເພື່ອປັບປຸງແກ້ໄຂ (ເຮັບເຮີ 12: 6). ຢ່າງໃດກໍຕາມ, ການລົງໂທດ ບາບແມ່ນມາຈາກຄວາມຍຸດຕິທຳຂອງພຣະເຈົ້າ ແລະ ເປັນພຣະປະສົງທີ່ຈະລົງໂທດ, ບໍ່ແມ່ນເພື່ອປັບປຸງແກ້ໄຂຄົນບາບ. ເມື່ອຄາດຕະກອນຈະຖືກປະຫານຊີວິດ, ນີ້ບໍ່ແມ່ນເພື່ອປັບປຸງແກ້ໄຂລາວ, ແຕ່ໃຫ້ລາວຖືກໂທດບາບຂອງລາວ. ໃນທ່ານອງດຽວກັນ, ກໍມີການລົງໂທດ ສຳລັບການເຮັດບາບຕໍ່ພຣະເຈົ້າຜູ້ບໍລິສຸດ.

### ໂທດປະຫານຊີວິດ

ໂລມ 6:23 ກ່າວຢ່າງຈະແຈ້ງເຖິງການລົງໂທດ ສຳລັບບາບ: "ຄຳຈ້າງຂອງຄວາມຜິດບາບຄືຄວາມຕາຍ." ໂທດຂອງຄວາມບາບຄືຄວາມຕາຍ. ໂທດປະຫານຊີວິດນີ້ມີສາມດ້ານ. ຕາຍທາງດ້ານຮ່າງກາຍ, ຕາຍທາງດ້ານວິນຍານ, ແລະ ຄວາມຕາຍນິລັນດອນ. ມັນເປັນສາມັນສຳນຶກທີ່ທຸກຄົນຮູ້ຢູ່ວ່າ ວັນໜຶ່ງຕົນເອງຕ້ອງຕາຍ. ຍ້ອນຫຍັງ? ນີ້ແມ່ນສ່ວນໜຶ່ງຂອງໂທດປະຫານຊີວິດທີ່ເກີດຂຶ້ນກັບມະນຸດຊາດຍ້ອນ ບາບ. ຫຼັງຈາກອາດາມໄດ້ເຮັດບາບ, ພຣະເຈົ້າກ່າວວ່າ "ເຈົ້າຈະເຮັດວຽກໜັກຈົນເຫຼືອໄຫວໄຄຍ້ອຍອອກມາ; ເພື່ອຈະເຮັດໃຫ້ດິນເກີດຜົນພຽງພໍລ້ຽງ ຊີວິດເຈົ້າ. ຈົນກວ່າເຈົ້າຄືນໄປສູ່ດິນທີ່ເຈົ້າຖືກສ້າງຂຶ້ນມາ; ເຈົ້າຖືກສ້າງມາແຕ່ດິນ ເຈົ້າຈະຄືນໄປເປັນດິນອີກ." (ປະຖົມມະການ3:19). ມະນຸດຊາດແມ່ນ ຢູ່ພາຍໃຕ້ໂທດຂອງຄວາມຕາຍທີ່ຈິດວິນຍານຖືກແຍກອອກຈາກຮ່າງກາຍແລະຮ່າງກາຍຖືກ ວາງລົງໃນພື້ນດິນ (ຫຼືບ່ອນໃດກໍຕາມທີ່ຜູ້ຊາຍເລືອກເອົາຮ່າງ ກາຍທີ່ບໍ່ມີຊີວິດດຽວນີ້). ພຣະຄຳພີກ່າວເຖິງຄວາມຕາຍທາງຮ່າງກາຍນີ້ວ່າ "ຄວາມຕາຍທີ່ໄປຂອງມະນຸດທຸກຄົນ" (ຈິດເຊັນບັນຊີ 16:29). ໂທດຂອງບາບບໍ່ພຽງແຕ່ເປັນຄວາມຕາຍທາງຮ່າງກາຍເທົ່ານັ້ນ, ແຕ່ຍັງເປັນຄວາມຕາຍທາງວິນຍານດ້ວຍ. ອັນນີ້ແມ່ນການແຍກຈິດວິນຍານຈາກພຣະ ເຈົ້າ. ເອເຟໂຊ 2:1 ປະກາດວ່າ ມະນຸດທຸກຄົນຕາມທຳມະຊາດແລ້ວແມ່ນ "ຕາຍໃນການລ່ວງລະເມີດ ແລະ ບາບ." ຄວາມຈິງທີ່ວ່າ "ມະນຸດຕາຍຕໍ່ຄວາມ

ຜິດບາບ” ໝາຍຄວາມວ່າ ພວກເຂົາຖືກແຍກອອກຈາກການຊົງສະຖິດຂອງພຣະເຈົ້າ (ເອເຟໂຊ 2: 5). ພຣະຄໍາພິສອນວ່າ ມະນຸດ “ ໂດຍທໍາມະຊາດ ເປັນລູກແຫ່ງຄວາມໂກດຮ້າຍ” ແລະ ດັ່ງນັ້ນ ຈຶ່ງບໍ່ໄດ້ຮັບຄວາມເຫັນຊອບຈາກພຣະເຈົ້າ (ເອເຟໂຊ 2: 3).

ມະນຸດໄດ້ສູນເສຍຄວາມຮູ້ກ່ຽວກັບພຣະເຈົ້າ “ໂດຍທີ່ຄວາມຄິດຂອງພວກເຂົາມືດມົນໄປ ແລະພວກເຂົາຢູ່ຫ່າງຈາກຊີວິດຊຶ່ງມາຈາກພຣະເຈົ້າ ເພາະເຫດຄວາມຮູ້ເທົ່າບໍ່ເຖິງການ ທີ່ມີຢູ່ໃນຕົວພວກເຂົາ ອັນເນື່ອງຈາກໃຈແຂງກະດ້າງຂອງພວກເຂົາ.” (ເອເຟໂຊ 4:18).

ຄວາມຕາຍນິລັນດອນ

ຢ່າງທີສາມ, ການລົງໂທດຂອງບາບຄືຄວາມຕາຍນິລັນດອນ. ຄວາມຕາຍນິລັນດອນຄືການແຍກນິລັນດອນຂອງຈິດວິນຍານຈາກພຣະເຈົ້າ. ຄວາມຕາຍທາງຮ່າງກາຍແມ່ນຄວາມຕາຍຄັ້ງທໍາອິດ ແລະ ຄວາມຕາຍນິລັນດອນຄືຄວາມຕາຍຄັ້ງທີສອງ. "ຄວາມຕາຍ ແລະ ແດນມໍຣະນາ ກໍ່ໄດ້ຖືກຖິ້ມລົງໃນບຶງໄຟ. ບຶງໄຟນີ້ແຫຼະ ເປັນຄວາມຕາຍຄັ້ງທີສອງ” (ພຣະນິມິດ 20:14) ນີ້ແມ່ນສະພາບການສຸດທ້າຍ ແລະນິລັນດອນຂອງຜູ້ທີ່ທົນທຸກທໍລະມານຈາກການ ລົງໂທດຂອງບາບ. ການພິພາກສາຂອງພຣະເຈົ້າ ໝາຍເຖິງການທໍາລາຍ “ ທັງຮ່າງກາຍ ແລະຈິດວິນຍານໃນໄຟນາລົກ” (ມັດທາຍ 10:28), ການລົງ ໂທດນີ້ຈະກ່ຽວຂ້ອງກັບ “ໄຟນິລັນດອນ” ດັ່ງທີ່ມະນຸດຈະຕ້ອງ“ ຖືກລົງໂທດດ້ວຍຄວາມຈິບຫາຍຕະຫຼອດໄປຈາກທີ່ປະທັບຂອງອົງພຣະຜູ້ເປັນເຈົ້າ, ແລະ ຈາກພຣະສະຫງ່າຣາສີແຫ່ງລິດອໍານາດຂອງພຣະອົງ” (ມັດທາຍ 25:41, 2 ເທຊະໂລນິກ 1: 9).



ທີ່ມາ: [https://filedn.com/ID0GfuMvTstXgqaJfpLL87S/sweet\\_images/jpg/66/66\\_Re\\_21\\_01\\_RG.jpg](https://filedn.com/ID0GfuMvTstXgqaJfpLL87S/sweet_images/jpg/66/66_Re_21_01_RG.jpg) - ສໍາ ລັບຈຸດປະສົງການປຽບທຽບຂອງບາບເທົ່ານັ້ນ

ດັ່ງນັ້ນ, ຈິງແຫຼ່ນໄດ້ຊັດເຈນວ່າ ມັນມີຜົນສະທ້ອນຕາມມາທີ່ຮ້າຍແຮງທີ່ສຸດຕໍ່ຄວາມບາບ. "ການຕົກຢູ່ໃນເງື່ອນມືຂອງພຣະເຈົ້າ ອົງຊົງຊີວິດຢູ່ນັ້ນ ເປັນສິ່ງທີ່ໜ້າຍ້ານກົວຢ່າງໃຫຍ່ຫລວງ." (ເຮັບເລີ 10:31) ຄວາມຕາຍນິລັນດອນແມ່ນຄວາມທຸກທໍລະມານນິລັນດອນ ໂດຍບໍ່ມີຄວາມຫວັງທີ່ຈະໄດ້ຮັບການບັນເທົາ. "ສ່ວນຄົນຂີ້ຍ້ານ, ຄົນທໍລະຍົດ, ຄົນປະເພດໃນສິ່ງທີ່ໜ້າກຽດໜ້າຊັງ, ຜູ້ຂ້າຄົນ, ຄົນປະເພດຜິດສິນທໍາທາງເພດ, ຄົນໃຊ້ເວດມົນຄາຖາ, ຄົນຂາບໄຫວ້ຮູບເຄົາຣົບ ແລະຄົນຂີ້ຕົວະທຸກຄົນນັ້ນ ມໍຣະດົກຂອງຄົນເຫຼົ່ານັ້ນ ແມ່ນບຶງໄຟທີ່ໄໝ້ຢູ່

ບົນກັບມາດ ຊຶ່ງເປັນຄວາມຕາຍຄັ້ງທີສອງ" (ພຣະນິມິດ 21:8) ໃຫ້ສັງເກດ ພຣະນິມິດ 21:8 ລວມ "ຄົນຂີ້ຕົວະ" ວ່າເປັນຜູ້ທີ່ຈະປະສົບກັບຄວາມຕາຍຄັ້ງທີສອງ. ຕັ້ງແຕ່ພຣະຄໍາພີສອນວ່າ ມະນຸດທຸກຄົນເປັນຄົນບາບ ແລະ ຕົວະ, ພວກເຮົາພຽງແຕ່ສາມາດສະຫຼຸບວ່າ ຕາມທໍາມະຊາດແລ້ວ ມະນຸດທຸກຄົນຢູ່ພາຍໃຕ້ການລົງໂທດຂອງບາບ.

## ຄໍາຖາມທົບທວນບົດຮຽນທີ 6 - ການລົງໂທດຂອງຄວາມບາບ

### ຖືກ ຫຼື ຜິດ

1. ຜົນສະທ້ອນຂອງຄວາມບາບບໍ່ຮ້າຍແຮງຫຼາຍປານໃດ.
2. ຄໍາຈ້າງຂອງຄວາມບາບຄືຄວາມຕາຍ.
3. ການລົງໂທດຂອງບາບລວມທັງຄວາມຕາຍທາງຮ່າງກາຍ, ແຕ່ບໍ່ແມ່ນທາງວິນຍານ.
4. ຫລາຍໆ ຄົນຈະເຫັນພຣະຫັດທີ່ໜ້າຍ້ານກົວຂອງພຣະເຈົ້າແທນທີ່ຈະເປັນຄວາມຮັກ.

### ຄໍາຖາມແບບປາລະໄນ

5. ພຣະເຈົ້າຈະລົງໂທດບາບແນ່ນອນເພາະວ່າພຣະອົງ:
  - ກ. ໂຫດຮ້າຍ
  - ຂ. ບໍລິສຸດ ແລະ ທ່ຽງທໍາ
  - ຄ. ໃຈຮ້າຍງາຍ
  - ງ. ມີຄວາມເມດຕາ
6. ສາເຫດສູງສຸດຂອງການຕາຍຝາຍຮ່າງກາຍຄື:
  - ກ. ກິນອາຫານທີ່ບໍ່ດີ
  - ຂ. ເຖົ້າແກ່
  - ຄ. ການຂາດຄວາມເຊື່ອ
  - ງ. ການສາບແຊ່ງຕໍ່ມະນຸດ ອັນເປັນຜົນມາຈາກຄວາມບາບຂອງອາດາມ
7. ຄວາມຕາຍນິລັນດອນຄື:
  - ກ. ການທີ່ຈິດວິນຍານຖືກແຍກຈາກພຣະເຈົ້າຕະຫຼອດໄປ
  - ຂ. ທຸກທໍລະມານໃນນາລົກອາເວລາ
  - ຄ. ການສູນພັນ
  - ງ. ບໍ່ແມ່ນຄໍາສອນໃນພຣະຄໍາພີ

### ຕື່ມໃສ່ຊ່ອງວ່າງ

8. ມັກຈະມີຜົນສະທ້ອນຕາມທໍາມະຊາດຕາມມາໃນການເຮັດບາບໃນຊີວິດນີ້. ເຖິງຢ່າງໃດກໍຕາມ, ການລົງໂທດຂອງບາບກໍາແມ່ນ ຍັງຢູ່ໃນອະນາຄົດ
9. ໂທດຂອງບາບຄື \_\_\_\_\_
10. ຄວາມຕາຍຝ່າຍຈິດວິນຍານຄື ການທີ່ຈິດວິນຍານ \_\_\_\_\_ ຈາກພຣະເຈົ້າ

### ການສຶກສາຕໍ່ໄປ

ຢາໂກໂບ 2:26, ບັນຍາຈານ 12:14,  
ປະຖົມມະການ 2:17, ໂລມ 5:12,  
ໂລມ 2:16, ລູກາ 16: 19-31,  
1 ຂ່າວຄາວ 16:33, ໂຢຮັນ 5:22,  
ກິດຈະການ 17:31, ມັດທາຍ 13:42, ມັດທາຍ  
25:30, ໂລມ 3:19